



सहकार्यमा पशु विकास कार्यक्रम सञ्चालन मापदण्ड-२०८२

(मन्त्रिस्तरीय निर्णयबाट मिति २०८२/०६/२२ मा स्वीकृत)

प्रस्तावना: गण्डकी प्रदेशमा पशुपन्छी तथा मत्स्य उत्पादन प्रशोधन तथा बजारीकरणमा आवद्ध कृषक/समूह/समिति/सहकारी/फर्म/कम्पनिसँगको सहकार्यमा पशुपन्छी तथा मत्स्यपालन प्रवर्धन गरी उत्पादन र उत्पादकत्व अभिवृद्धि गर्दै रोजगारी एवं आयआर्जनमा टेवा पुऱ्याउने उद्देश्यले पशुपन्छी तथा मत्स्य विकास सम्बन्धी कार्यक्रमहरू सञ्चालन गर्न बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ को दफा ४१ ले दिएको अधिकार प्रयोग गरी गण्डकी प्रदेश सरकार कृषि, भूमि व्यवस्था तथा सहकारी मन्त्रालयले यो मापदण्ड तयार गरेको छ।

१. **परिभाषा:** विषय वा प्रसङ्गले अर्को अर्थ नलागेमा यस मापदण्डमा-

- (क) "पशु" भन्नाले गाई, भैसी, याक/नाक/चौरी, भेडा, बाख्रा, बंगुर, ग्रामीण कुखुरा, हाँस र माछा समेतलाई सम्झनु पर्दछ।
- (ख) "लक्षित पशु" भन्नाले वार्षिक स्वीकृत कार्यक्रमले नै तोकेको पशुको प्रजाती (Species) वा सम्बन्धित कार्यक्रम सञ्चालन गर्दा तोकिएको क्षेत्रमा लक्षित गरिएको पशुको प्रजाती (Species) लाई सम्झनु पर्दछ।
- (घ) "कार्यविधि" भन्नाले बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ लाई सम्झनु पर्दछ।

२. **प्राविधिक पक्ष:** (१) यस मापदण्ड बमोजिम सञ्चालन गर्न सकिने कार्यक्रमहरू एवम् सम्बन्धित कार्यक्रमका लाभग्राही/आवेदक र कार्यक्रम सञ्चालन हुने क्षेत्र अनुसूची-१ बमोजिम रहनेछन्।

- (२) स्वीकृत वार्षिक कार्यक्रमले लक्षित गरेको वा अनुसूची-१ को महल ४ ले तोकेको क्षेत्र भित्र व्यवसायिक पशुपालनको प्रचुर सम्भावना भएका स्थानमा पशु नश्व सुधार, आहारा विकास, र बजारीकरणको विद्यमान अवस्था र सम्भावनाका साथै लक्षित पशुको संख्या, उत्पादन परिमाण र क्षेत्र विस्तार हुन सक्ने जस्ता पक्षलाई आधार मानी सम्बन्धित कार्यालयबाट कार्यक्रम सञ्चालन हुने स्थान छनोट गर्न सकिनेछ।
- (३) वार्षिक स्वीकृत कार्यक्रममा लक्षित पशु नतोकिएको भएमा उपदफा (२) बमोजिम कार्यक्रम सञ्चालन हुने स्थान छनोट गर्दा लक्षित पशु समेत सम्बन्धित कार्यालयले तोक्न सकिनेछ।
- (४) आवेदक संस्थाले दफा ५ बमोजिमको आवश्यक न्यूनतम शर्तहरू पूरा गरेको हुनुपर्नेछ। न्यूनतम शर्तहरू पूरा नगरेको प्रस्तावकलाई मूल्याङ्कन प्रक्रियामा समावेश गरिने छैन।
- (५) कार्यक्रममा सहभागी हुन इच्छुक आवेदकहरूले अनुसूची-२ अनुसारको संक्षिप्त कार्ययोजना सहित कार्यविधिको दफा १७ को उपदफा (३) मा उल्लिखित कागजातहरूका साथै देहायका कागजात सहित आवेदन पेस गर्नु पर्नेछ:-

- (क) सम्बन्धित स्थानीय तहको पशुसेवा शाखाको सिफारिस,



- (ख) समूह/समिति/सहकारीको हकमा कार्यक्रम सञ्चालन प्रस्ताव पेस गर्ने र कार्यक्रम स्वीकृत भएमा कार्यान्वयन गर्ने प्रतिबद्धता सहितको निर्णयको प्रतिलिपि,
- (ग) सञ्चालकको नागरिकता प्रमाणपत्रको प्रतिलिपि।
- (६) कार्यालयले कार्यविधिले तोकेको प्रक्रिया पुरा गरी कार्यक्रम प्रस्ताव आहान, मूल्याङ्कन, छनोट र सम्झौता गर्नु पर्नेछ।
- (७) कार्यालयले लाभग्राहीसँग सम्झौता गर्दा दफा ६ को उपदफा (१) मा उल्लेख भएका क्रियाकलापहरू मध्येबाट स्वीकृत कार्यक्रम, आवेदकको आवश्यकता र प्राविधिक उपयुक्तताको आधारमा कार्ययोजना सहित लाभग्राहीसँग कार्यक्रम सञ्चालन गर्न सम्झौता गर्नु पर्नेछ।
- (८) प्रस्ताव स्वीकृत भएको कुनै आवेदक तोकिएको म्याद भित्र सम्झौता गर्न नआएमा बैकल्पिक योग्यताक्रम अनुसार मूल्याङ्कनमा पचास प्रतिशत भन्दा बढी अंक प्राप्त गरेका अन्य आवेदकसँग सम्झौता गरी कार्यक्रम कार्यान्वयन गर्न कुनै बाधा पर्नेछैन।
- (९) कार्यालयले कार्यक्रमको प्रभावकारीता, आवश्यकता र सम्भाव्यताको आधारमा थप दुई वर्षसम्म फलोअप कार्यक्रम सञ्चालन गर्न सक्नेछ।
३. आर्थिक पक्ष: कार्यालयले वार्षिक स्वीकृत कार्यक्रम अनुसार कार्यविधिको दफा १४ बमोजिमको अनुदान सहयोग उपलब्ध गराउनेछ।
४. प्रस्ताव मूल्याङ्कनका आधार: दफा २ को उपदफा (५) बमोजिम पेस भएका प्रस्तावको मूल्याङ्कनका आधारहरू देहाय अनुसार हुनेछ:-

क्र.सं.	विवरण	अंक भार	
		समूह /समिति/ सहकारीका लागि	निजी फर्मका लागि
१.०	न्यूनतम पूर्वाधार र शर्तहरू	१०	१०
१.१	दफा ५ बमोजिमको न्यूनतम शर्तहरू पूरा गरेको	७	७
१.२	दफा ५ को सम्बन्धित शर्तमा अतिरिक्त थप २० प्रतिशत लक्षित पशु संख्या/क्षेत्रफल बराबर १ अंकका दरले थप गर्दै अधिकतम ३ अंक प्रदान गर्ने	३	३
२.०	प्राविधिक उपयुक्तता	१०	१०
२.१	उच्च सम्भाव्यता भएको	१०	१०
२.२	मध्यम सम्भाव्यता भएको	७	७
२.३	न्यून सम्भाव्यता भएको	३	३
३.०	क) लाभान्वित कृषक घरधुरी संख्या	१०	-
३.१	२० वा २० घरपरिवार भन्दा बढी संख्या	१०	-
३.२	१० देखि १९ सम्म घरपरिवार संख्या	७	-
	ख) रोजगारी सृजना संख्या	-	१०



३.१	पारिवारिक रोजगारी स्वरोजगार मात्र श्रृजना गरेको	-	७
३.२	अतिरिक्त १ जना पूर्णकालिक रोजगारीका लागि थप १ अंकका दरले अधिकतम ३ अंक	-	३
४.०	अनुदानको अवस्था	१०	१०
४.१	पछिल्लो दुई आ.व. मा सोही प्रकृतिको कार्यमा अनुदान नलिएको	१०	१०
४.२	पछिल्लो दुई आ.व. मा सोही प्रकृतिको कार्यमा अनुदान प्राप्त गरेता पनि व्यवसाय/क्षेत्र विस्तार गर्ने योजना पेस गरेको	५	५
५.०	व्यवसायिक योजना सम्बन्धी प्रस्ताव (नवीनतम सोच, दिगोपना, बजार योजना लगायतका विषयहरू तथा स्थलगत अनुगमन प्रतिवेदन समेतका आधारमा प्रस्ताव मूल्याङ्कन गरी १ देखि १० अंक सम्म प्रदान गर्न सक्ने)	१०	१०
जम्मा		५०	५०

५. आवश्यक शर्तहरू: (१) कृषक समूह/समिति/सहकारीमा सञ्चालन हुने कार्यक्रमको हकमा तपसिल बमोजिमको पशु संख्या वा क्षेत्रफल हुनुपर्नेछ:-
- (क) गाईभैसीको हकमा कम्तीमा ५० बटा माउ पालन गरेको र कम्तीमा दैनिक २०० लिटर दुध उत्पादन हुने गरेको,
 - (ख) याक/नाक/चौरीको हकमा कम्तीमा १०० याक/नाक/चौरी पालन गरेको,
 - (ग) भेडाबाख्राको हकमा कम्तीमा २५० बटा भेडाबाख्रा पालन गरेको,
 - (घ) बंगुरको हकमा कम्तीमा ५० बटा त्रिडर माउ वा १०० बटा फ्याटनर बंगुर पालन गरेको,
 - (ङ) ग्रामीण कुखुराको हकमा कम्तीमा ५०० कुखुरा पालन गरेको,
 - (च) हाँसको हकमा कम्तीमा ३०० हाँसपालन गरेको,
 - (छ) माछाको हकमा पहाडी क्षेत्रमा कम्तीमा २० रोपनी र तराई क्षेत्रमा कम्तीमा ५० रोपनी, ट्राउटको लागि कम्तीमा १००० वर्ग मिटर क्षेत्रफलको जलाशय हुने गरी माछापालन गर्ने योजना भएको।
- (२) निजी फार्म/कम्पनीमा सञ्चालन हुने कार्यक्रमको हकमा तपसिल बमोजिमको पशु संख्या वा क्षेत्रफल हुनुपर्नेछ:-
- (क) गाईभैसीको हकमा कम्तीमा ५ बटा माउ पालन गरेको,
 - (ख) याक/नाक/चौरी को हकमा कम्तीमा १० बटा पालन गरेको,
 - (ग) भेडाबाख्राको हकमा कम्तीमा १५ बटा माउ पालन गरेको,
 - (घ) बंगुरको हकमा कम्तीमा त्रिडर ५ बटा माउ वा फ्याटनर १० बटा पालन गरेको,
 - (ङ) ग्रामीण कुखुराको हकमा कम्तीमा २०० बटा पालन गरेको,
 - (च) हाँसको हकमा कम्तीमा १०० बटा पालन गरेको,



(द्व) माछाको हकमा पहाडी क्षेत्रमा कम्तीमा २ रोपनी र तराई क्षेत्रमा कम्तीमा ५ रोपनी, ट्राउटको लागि कम्तीमा ३०० वर्ग मिटर क्षेत्रफलको जलाशय हुने गरी माछापालन गर्ने योजना भएको।

(३) घाँसको स्रोत तथा नर्सरी स्थापनाको लागि एकवर्षीय घाँसको लागि न्यूनतम ५ रोपनी जग्गामा घाँस खेती, बहुवर्षीय घाँसको हकमा १० रोपनी जग्गा र डाले घाँसको नर्सरीको हकमा वार्षिक कम्तीमा १० हजार संख्यामा बिरुवा उत्पादन गर्नुपर्नेछ।

६. सञ्चालन गर्न सकिने क्रियाकलाप: (१) कार्यालयले स्वीकृत बजेटको परिधिभित्र रही समूह/समिति/सहकारी वा फर्म/कम्पनी मार्फत देहायका क्रियाकलापहरू सञ्चालन गर्न सक्नेछ:-

(क) खोर/गोठ/माछा पोखरी/रेसवे निर्माण र सुधार,

(ख) उच्च प्रजननमान भएका पशु खरिद तथा डुवानी,

(ग) पशु आहारा उत्पादन तथा संरक्षण प्रवर्धन,

(घ) घाँसवाली स्रोत तथा नर्सरी स्थापना र व्यवस्थापन,

(ङ) व्यवसायसँग सम्बन्धित आवश्यक उपकरण तथा सामग्री खरिद,

(च) बजारीकरणको लागि आवश्यक पूर्वाधार र बजार प्रवर्धन सम्बन्धी कार्य,

(छ) अभिलेख व्यवस्थापन,

(ज) जैविक सुरक्षाका उपायहरू अवलम्बन गर्ने सम्बन्धी कार्य,

(झ) माछा भुरा खरिद तथा डुवानी,

(ञ) असल पशुपालन अभ्यास प्रवर्धन।

(२) कार्यालयले कार्यक्रम प्रस्तावना स्वीकृत भई सम्झौता भएका क्षेत्रहरूमा पशु स्वास्थ्य शिविर सम्बन्धी क्रियाकलाप सञ्चालन गर्न सक्नेछ।

(३) वार्षिक कार्यक्रममा नै समूह/समिति परिचालनका लागि बजेट विनियोजन भएको अवस्थामा कार्यालयले लक्षित क्षेत्रमा विगत देखि सञ्चालनमा रहेका पकेट क्षेत्रहरू वा लक्षित पशुपालनको लागि नयाँ सम्भाव्यताको आधारमा कार्यक्रम सञ्चालन गर्न समूह/समिति परिचालनका लागि सहजीकरण गर्न सक्नेछ।

(४) कार्यालयले कार्यक्रम प्रस्तावना स्वीकृत भई सम्झौता भएका क्षेत्रहरूमा कृषक क्षमता अभिवृद्धि तालिम, अभिमुखीकरण, र अवलोकन भ्रमण एवं अनुगमन तथा प्रतिवेदन सम्बन्धी क्रियाकलाप सञ्चालन गर्न सक्नेछ।

(५) कार्यालयले उपदफा (४) बमोजिमका कार्यक्रमहरू सञ्चालन गर्दा कार्यक्रमको स्वीकृत बजेटको बढीमा पाँच प्रतिशत सम्म मात्र खर्च गर्न सक्नेछ। तर पाँच प्रतिशत भन्दा बढी रकम खर्च गर्नु पर्ने भएमा मन्त्रालयको स्वीकृति लिएर मात्र खर्च गर्नुपर्नेछ।

७. अभिलेख र प्रतिवेदन: मध्यपहाडी लोकमार्ग लक्षित मासु उत्पादनका लागि बाख्रा विकास कार्यक्रम र मध्यपहाडी लोकमार्ग केन्द्रित पशुपन्छी जन्य उत्पादन प्रवर्धन कार्यक्रमका लाभग्राहीले अनुसूची- ३ देखि ७ बमोजिमको ढाँचामा अभिलेख राखी अनुसूची-८ बमोजिमको प्रतिवेदन सम्बन्धित कार्यालयमा पठाउनु पर्नेछ।



८. प्रचलित कानून बमोजिम हुने : यस मापदण्डमा उल्लेख भए बाहेकका विषय प्रचलित कानून बमोजिम हुनेछ।
९. बाधा अड्काउ फुकाउ: यस मापदण्डको कार्यान्वयनको क्रममा कुनै बाधा अड्काउ परेमा मन्त्रालयले बाधा अड्काउ फुकाउन सक्नेछ।
१०. संशोधन: मन्त्रालयले यस मापदण्डमा आवश्यक संशोधन गर्न सक्नेछ।
११. खारेजी र बचाउ: (१) लोकमार्ग कोरिडोर लक्षित खाद्या विकास कार्यक्रम सञ्चालन मापदण्ड, २०८१, प्रजनन रेकर्ड व्यवस्थापनका लागि सहजकर्ता परिचालन सम्बन्धी मापदण्ड, २०८१ र बृहत्तर पशु विकास कार्यक्रम सञ्चालन मापदण्ड, २०८१ खारेज गरिएको छ।
(२) यो मापदण्ड लागु हुनु अघि उपदफा (१) बमोजिम खारेज भएका मापदण्डहरू अनुसार भए गरेका कार्यहरू यसै मापदण्ड बमोजिम भए गरेको मानिनेछ।



अनुसूची-१

(दफा २ को उपदफा (१) सँग सम्बन्धित)

यस मापदण्ड बमोजिम सञ्चालन गर्न सकिने कार्यहरू, कार्यक्रमका लागि आवेदक/लाभग्राही र कार्यक्रम सञ्चालन हुने क्षेत्र

क्र.सं.	यस मापदण्ड बमोजिम सञ्चालन गर्न सकिने कार्यक्रम	कार्यक्रमका लागि आवेदक/लाभग्राही	कार्यक्रम सञ्चालन हुने क्षेत्र	कैफियत
१	२	३	४	५
१	लोकमार्ग कोरिडोर लक्षित मासु उत्पादनका लागि बाछा विकास कार्यक्रम	कृषकसमूह/समिति/सहकारी (घोसको स्रोत तथा नर्सरी स्थापनाको लागि निजि फार्म/कम्पनी समेत)	मध्यपहाडी लोकमार्गमा पर्ने स्थानीय तहहरू	
२	मध्यपहाडी लोकमार्ग केन्द्रित पशुपन्थी जन्य उत्पादन प्रवर्धन कार्यक्रम	कृषकसमूह/समिति/सहकारी	मध्यपहाडी लोकमार्गमा पर्ने स्थानीय तहहरू	
३	कालिगण्डकी कोरिडोर केन्द्रित पशुपन्थी तथा मत्स्य उत्पादन तथा प्रवर्धन कार्यक्रम	कृषकसमूह/समिति/सहकारी	कालिगण्डकी कोरिडोरमा पर्ने स्थानीय तहहरू	
४	बृहत्तर पशु विकास प्रवर्धन कार्यक्रम	कृषकसमूह/समिति/सहकारी	कार्यक्रम रहेका जिल्लाहरू	

अनुसूची-२
(दफा २ को उपदफा (५) सँग सम्बन्धित)
संक्षिप्त कार्ययोजनाको ढाँचा



कार्यक्रमको नाम:-

- (क) आवेदकको नाम र ठेगाना :
 (ख) सम्पर्क व्यक्तिको नाम र सम्पर्क नं :
 (ग) कार्यक्रम सञ्चालन हुने स्थान :
 (घ) सञ्चालन गर्ने व्यवसाय:
 (ङ) लाभान्वित (कार्यक्रममा सहभागी हुने) घरधुरी संख्या :
 (च) कार्यक्रमहरूको विस्तृत विवरण:

क्र.सं.	क्रियाकलापहरू	इकाइ	परिमाण	पहिलो वर्ष	दोस्रो वर्ष	तेस्रो वर्ष

(छ) चालु आ.व.मा सञ्चालन गरिने क्रियाकलापको विवरण :

क्र.सं.	क्रियाकलापको विवरण	परिमाण (संख्या, गोटा आदि)	अनुमानित लागत रु		कुल रकम	सम्पन्न गर्न लाग्ने समय अवधि
			आफूले व्यहोर्ने	माग गरिएको		
अ)	पूँजीगत कार्य					
आ)	पशु प्रजननका लागि कार्यहरू					
आ)	अन्य कार्यहरू					
जम्मा						

(ज) प्रस्तावित कार्यक्रम सञ्चालनबाट प्राप्त हुने उपलब्धिहरू (भौतिक संरचना विकास/सुधार, वार्षिक उत्पादन आदि):

क्र.सं.	विवरण	इकाइ	परिमाण		कैफियत
			हालको अवस्था	कार्यक्रम सञ्चालन पश्चातको अवस्था	



अ)	भौतिक संरचना विकास/सुधार				
आ)	पशुको विवरण				
	प्रजननका लागि भएको पशुहरूको नस्र विवरण				
इ)	वार्षिक उत्पादन				
ई)	अन्य उपलब्धिहरू				
जम्मा					

(झ) उत्पादित वस्तुहरूको बजारीकरण कहाँ, कसरी र वार्षिक कति मात्रामा गर्ने :

(ञ) अपेक्षित उपलब्धी तथा प्रतिफलहरू:

(ट) नयाँ सोच तथा व्यवसायलाई दिगोरूपमा सञ्चालन गर्ने भावी योजना :

(ठ) स्रोत केन्द्र स्थापनाका लागि योजना र उत्पादन गर्न खोजेको पशुको नस्रको विवरण:

प्रस्तावकको

फार्म/संस्थाको नाम ठेगाना:

सम्पर्क व्यक्ति:

दस्तखत:

संस्थाको छाप:

सम्पर्क नं.

मिति:

(नोट: प्रस्ताव तयार गर्दा आवश्यकता अनुसार पाना तथा तालिकाका पङ्क्तिहरू थप गर्न सकिनेछ।)

अनुसूची- ७
(दफा ७ सँग सम्बन्धित)

पशुको उपचार रेकर्ड

क्र.सं.	पशुको किसिम	उमेर/लिङ्ग	लक्षण	रोग निदान	उपचार विवरण	उपचारमा संलग्न चिकित्सक/प्राविधिक	कैफियत

तयार गर्ने:
हस्ताक्षर
नाम:
मिति:

संस्थाको अध्यक्ष:
हस्ताक्षर
नाम:
मिति:



अनुसूची- ८

(दफा ७ सँग सम्बन्धित)

कार्यक्रमको प्रगति विवरण पठाउने फारामको ढोँचा

.....महिना/त्रैमासिक/अर्धवार्षिक/वार्षिक लक्ष्य र प्रगति

१. संस्थाको नाम:

२. ठेगाना:

३. आ.ब.

४. महिना

जिल्ला:

गा.पा./न.पा.

५. प्रगति प्रतिवेदन अवधि:

टेलिफोन सम्पर्क नम्बर:

वडा नं.

गाउँ टोल:

क्र.सं.	क्रियाकलाप विवरण	इकाई	वार्षिक लक्ष्य	वार्षिक बजेट त्रैमासिक लक्ष्य त्रैमासिक बजेट	यस महिनाको प्रगति त्रैमासिक को यस महिना सम्मको प्रगति	हाल सम्मको प्रगति	यस महिनाको खर्च त्रैमासिक खर्च	हाल सम्मको खर्च	कैफियत

वित्तीय प्रगति प्रतिशत:..... भारित प्रगति प्रतिशत:.....

तयार गर्ने:

हस्ताक्षर

नाम:

मिति:

संस्थाको अध्यक्ष:

हस्ताक्षर

नाम:

मिति: